

सार-समाचार

जोधपुर में दो विवाहिता समेत चार युवतियां लापता

जोधपुर, (कासं)। जोधपुर में विवाहिता सहित युवतियों के लापता होने की घटनाएं रूकने का नाम नहीं ले रही है। एकमिशनरेट में दो विवाहिता सहित चार युवतियों के लापता होने के मामले सामने आए हैं। इस संबंध में युवतियों के परिजनों ने अलग-अलग थानों में रिपोर्ट दर्ज कराई है। नागरी गेट थाने में थाना इलाके के रहने वाले एक व्यक्ति ने रिपोर्ट देकर बताया कि उसकी पत्नी घर से शनिवार रात 8 बजे बिना बताए कहीं चली गई, इसके बाद वापस नहीं लौटी। इसके बारे में आस पड़ोस और रिश्तेदारी में भी पता किया लेकिन कोई पता नहीं चल पाया। पुलिस ने मामला दर्ज कर हेड कॉन्स्टेबल कानामरा को जांच सौंपी है। दूसरा मामला मामले महामंदिर थाने में सामने आया है। थाना इलाके में रहने वाले एक व्यक्ति ने रिपोर्ट देकर बताया कि उसकी 24 साल की भतीजी शुक्रवार को घर से बैंक जाने की बात कह कर निकली थी, जो कि वापस नहीं लौटी। तलाश करने पर पता नहीं लग पाया है। पुलिस ने मामला दर्ज कर जांच हेड कॉन्स्टेबल गोपीराम को सौंपी है। तीसरा मामला चौपासनी हाउसिंग बोर्ड थाने का है। इस क्षेत्र में रहने वाले एक व्यक्ति ने रिपोर्ट देकर बताया कि उसकी 21 साल की भतीजी शनिवार को करीब 3 बजे घर से कहीं चली गई, जो वापस नहीं लौटी। पुलिस ने मामला दर्ज कर जांच सहायक उप निरीक्षक भीम सिंह को सौंपी है। चौथा मामला देव थाने का है। थाना इलाके में रहने वाले एक व्यक्ति ने बताया कि उसकी 28 साल की पत्नी बिना बताए कहीं चली गई, जो घर वापस नहीं लौटी। आसपास में तलाश करने पर भी पता नहीं लगा। मामला दर्ज कर जांच सहायक उप निरीक्षक पेमाराम को सौंपी है।

व्यापारी से जोधपुर में बीच सड़क पर मारपीट

जोधपुर, (कासं)। जोधपुर के बासनी ओवरब्रिज के पास सोलर व्यापारी की गाड़ी रोककर मारपीट करने का मामला सामने आया है। सोलर व्यापारी की ओर से थाने में रिपोर्ट दी गई है। फिलहाल पुलिस मामला दर्ज कर जांच में जुटी है। घटना 17 अप्रैल की है। मामले में बासनी थाने में पीड़ित जितेन्द्र वैष्णव की ओर से रिपोर्ट दी गई है। जो पाली के सुभरपुर रोड के रहने वाले हैं। रिपोर्ट में बताया- 17 अप्रैल की शाम को 6.30 बजे सोलर के काम से जोधपुर आया था। यहाँ 12वीं रोड के एक होटल पर खाना खाने के बाद वापस पाली लौट रहे थे। रात को बासनी ओवर ब्रिज के पास पहुंचे तब पीछे से हरियाणा नंबर की एक हुंडई कार आई। इसमें सवार होकर आए बदमाशों ने जान से मारने व लूटपाट के इरादे से गाड़ी रोकवा लिया। इसके बाद कार से रास्ता ब्याक कर कार पर जोर-जोर से मारते हुए बाहर निकलने को कहा। छिड़की का कांच नीचे किया तो मेरे साथ मारपीट शुरू कर दी। लोहे के क्लिप से मुंह और गले पर जोर जोर से वार किया। पीड़ित का आरोप है कि बदमाशों ने गाड़ी से बाहर निकाल कर सड़क पर पिटाई की। इस दौरान गले में पहनी 2 तोले की सोने की चैन टूटकर गिर गई। भीड़ मौके पर इकट्ठा हो गई। लोगों की भीड़ ने मुझे छुड़ाया। इसके बाद बदमाश फरार हो गए। इस घटना से व्यापारी दृष्टांत में आ गया तथा अपने घर चला गया। जब कुछ लोगों ने हिम्मत बढ़ाई तो वह पुनः जोधपुर लौटा तथा मामला पुलिस में दर्ज कराया। पीड़ित का कहना है कि घटना के बाद डर के चलते मामला दर्ज नहीं करवाया। बदमाशों ने उसे धमकी दी थी की यदि मामला दर्ज करवाया तो परिवार को जान से मारे देंगे।

2 साल से फरार आरोपी को पकड़ा

जसरामर । पुलिस ने दो साल से फरार चल रहे 5000 रुपए के इनामी मादक तस्क़र देवी सिंह को गिरफ़्तार किया है। 32 वर्षीय देवी सिंह चूरू जिले के तेहनदेसर का निवासी है। आरोपी लंबे समय से पुलिस की पकड़ से बाहर था और लगातार अपने ठिकाने बदल रहा था। उस पर पांच हजार रुपये का इनाम घोषित था। वह पिछले करीब दो साल से पुलिस से बच रहा था। पुलिस को देवी सिंह के छिपे होने की गुप्त सूचना मिली। सूचना के आधार पर जसरामर पुलिस ने तुरंत एक टीम गठित की और उसके संचालित ठिकाने पर घेराबंदी की। घेराबंदी के बाद उसे दबोच लिया गया। पुलिस ने बताया कि देवी सिंह मादक पदार्थ तस्क़री के एक मामले में बाँधित अपराधी था। इस कार्रवाई में जसरामर पुलिस थाने के एसएचओ आलोक सिंह, एसएसआई भंवरलाल, कॉन्स्टेबल बलवान और कॉन्स्टेबल लेखराम की विशेष भूमिका रही।

हादसे में युवक की मौत

नोखा । क्षेत्र में एक दर्दनाक सड़क हादसे में बाइक सवार युवक की मौत हो गई। युवक अपने गांव हिम्मतसर से धुपालिया की ओर जा रहा था, तभी रास्ते में यह हादसा हो गया। घटना के बाद इलाके में शोक का माहौल है। पुलिस से मिली जानकारी के अनुसार, मृतक की पहचान हिम्मतसर निवासी 27 वर्षीय बलराम विश्वाँई के रूप में हुई है। बलराम अपनी बाइक से जा रहे थे, तभी सामने से आ रही एक बोलरोले ने उनकी बाइक को जोरदार टक्कर मार दी। टक्कर इतनी जबरदस्त थी कि वह गोमरी रूप से धायल हो गए। हादसे की सूचना मिलने पर हिम्मतसर के सरपंच प्रतिनिधि ओमप्रकाश मांझू मौके पर पहुंचे और धायल को तुरंत जिला अस्पताल पहुंचाया। हालांकि, उपचार के दौरान डॉक्टरों ने बलराम को मृत घोषित कर दिया। घटना की जानकारी मिलने पर नोखा पुलिस मौके पर पहुंची और आवश्यक कार्रवाई शुरू कर दी। पुलिस ने शव को जिला अस्पताल की मोर्च्युरी में रखवाया है। मृतक का पोस्टमार्टम रिविजर सुबह किया जाएगा। बताया जा रहा है कि बलराम विश्वाँई पेशे से हलवाई थे। पुलिस ने मामला दर्ज कर हादसे के कारणों की जांच शुरू कर दी है।

आरजीएसएस से जुड़े दवा व्यवसाई शांति प्रदर्शन में कोटा से भी जाएंगे

कोटा, (निर्सं)। लंबे समय से अटक भुगतानों को लेकर आक्रोशित दवा व्यवसायियों का प्रादेशिक दवा विक्रेता समिति के तत्वावधान में आयोजित आंदोलन में शामिल होने के लिए कोटा से बड़ी संख्या में आरजीएसएस से जुड़े दवा व्यवसायी सोमवार सुबह 9 बजे जयपुर के लिए रवाना होंगे। समिति के अनुसार जयपुर स्थित अशोक अशोक स्वस्थ भवन के नवसे दवा विक्रेता शांतिपूर्वक प्रदर्शन कर अपनी मांगों को मजबूती से उठाएंगे। यह आंदोलन पूर्णतः लोकतांत्रिक और शांतिपूर्ण तरीके से किया जाएगा, जिसमें आरजीएसएस के लिए अधिकृत केमिस्ट बड़ी संख्या में भाग लेंगे। प्रदेश अध्यक्ष विवेक विजयवर्गीय ने बताया कि वे लंबे समय से अपने बकाया भुगतानों को लेकर संघर्ष कर रहे हैं, लेकिन अब तक सरकार की ओर से कोई सकारात्मक पहल नहीं हुई है। भुगतान लंबित रहने से व्यवसायियों में नाराजगी और असंतोष बढ़ता जा रहा है। समिति ने बताया कि जयपुर में पूरे प्रदेश से लगभग एक हजार से अधिक दवा विक्रेता एकजुट होकर राजस्थान स्टेट हेल्थ एग्योरेंस एजेंसी के सीईओ के समक्ष अपनी मांगों को रखेंगे और जोरदार तरीके से आवाज बुलंद करेंगे। मुख्य मांगें ये हैं:- दवा विक्रेताओं ने मांग की है कि महंगी से अटक बकाया भुगतान तुरंत किए जाएं, भविष्य में भुगतान के लिए तय समय सीमा निर्धारित कर पारदर्शी और समयबद्ध प्रक्रिया लागू की जाए। साथ ही रिजैक्ट और पैडिंग बिलों की स्पष्ट जानकारी भी दवा विक्रेताओं को दी जाए, ताकि अनिश्चितता खत्म हो सके।

अंबेडकर जयंती समारोह के तहत भाजपा ने किया साधु-संतों का सम्मान

बून्दी । भारत रत्न डॉ भीमराव अंबेडकर जयंती समारोह के अंतर्गत बुधवार को धार्मिक आस्था के प्रमुख केंद्रों पर जाकर साधु-संतों का सम्मान कर देश की प्रगति व खुशहाली की कामना की। जिला सह संयोजक राजेश शेरगुडिया ने बताया कि पार्टी के शीर्ष नेतृत्व के आ न पर जिले से लेकर मण्डल स्तर पर आयोजित किए जा रहे कार्यक्रमों की श्रृंखला में जंगम की बगिची, श्रवण दास जी गोपीनाथ जी का अस्थल जाकर संत सतिर्वंदास जी, देवेन्द्र गिरी जी का पुष्पमाला, उपरना पद्मकर व श्रीफेदर कानकर आशीर्वाद लिया। स्वागत से अभिभूत संतो ने कहा कि भौतिक संतों के नेतृत्व में देश की संस्कृति, परंपराओं और धार्मिक मूल्यों को सम्मान देने के प्रयास अनुरणकीय हैं। सरकार द्वारा धार्मिक आयोजनों को प्रोत्साहन देना, यह दर्शाता है भारतीय संस्कृति की जड़ों को मजबूत करने के लिए प्रतिबद्ध है। इस दौरान पूर्व जिलाध्यक्ष कुंज बिहारी बौल्या, जिला महामंत्री संजय लाठी, जयंती के जिला संयोजक राकेश बोरयट, शहर अध्यक्ष राज कुमार श्रुंगी, जिला कार्यालय मंत्री मोहन कावड, शहर महामंत्री संजय भूटानी व गौरव चमू, वरिष्ठ नेता अशोक जैन, छात्रसंघ के पूर्व अध्यक्ष नीरज पुरोहित आदि उपस्थित रहे।

गर्मी में मिलावट पर खाद्य विभाग हुआ सख्त: खाद्य सुरक्षा विभाग का सघन अभियान जारी

भीलवाड़ा। जिला कलेक्टर के निर्देशन में आमजन को शुद्ध एवं सुरक्षित खाद्य सामग्री उपलब्ध कराने के उद्देश्य से जिले में खाद्य सुरक्षा विभाग द्वारा सघन जांच अभियान लगातार जारी है। विशेष रूप से गर्मी के मौसम में बढ़ती मांग को देखते हुए मावा कुल्फी, आइसक्रीम, कुल्फी पाउडर एवं स्ट्रॉबेरी जैसे उत्पादों की गुणवत्ता सुनिश्चित करने के लिए विभाग ने विभिन्न प्रतिष्ठानों पर कार्रवाई करते हुए नमूने एकत्र किए हैं।

मुख्य चिकित्सा एवं स्वास्थ्य अधिकारी डॉ. संजीव शर्मा ने बताया कि गुखवार को मेसर्स आइसक्रीम एण्ड कुल्फी से मावा कुल्फी व कुल्फी के दो



खाद्य सुरक्षा विभाग के अधिकारियों ने सघन अभियान में खाद्य की जांच की।

भारत-पाकिस्तान बॉर्डर पर ड्रोन से गिराई ड्रग

श्रीगंगानगर । भारत-पाकिस्तान अंतरराष्ट्रीय सीमा पर एक बार फिर करोड़ों की हेरोइन पकड़ी गई है। बॉर्डर से सटे गांव केसरीसिंहपुर में एंटी नारकोटिक्स टास्क फोर्स और बीएसएफ की 48वीं बटालियन की इंटेलिजेंस शाखा (जी ब्रांच) ने संयुक्त कार्रवाई करते हुए करीब 1 किलो हेरोइन के साथ एक तस्क़र को पकड़ा है।

हेरोइन की खेप पाकिस्तान की ओर से ड्रोन के जरिए भारतीय सीमा में गिराई गई थी। जिसे लेने के लिए तस्क़र तीर्थ सिंह (20) पुत्र सूबा सिंह निवासी मलकाना खुर्द, श्रीगंगानगर मौके पर पहुंचा था। इसी दौरान पहले से घात लगाए बैठी सुरक्षा एजेंसियों ने उसे दबोच लिया। फिलहाल आरोपी से पूछताछ की जा रही है। एजेंसियां नेटवर्क से जुड़े अन्य लोगों की तलाश में जुटी है। यह कार्रवाई जयपुर स्थित एएनटीएफ के महानिरीक्षक विकास कुमार के निर्देशन में की गई।

ऑपरेशन प्रभारी एसएसआई गणेश सिंह के सुपरविजन में अंजाम दिया गया, जिसमें एएनटीएफ चौकी श्रीगंगानगर और बीएसएफ की टीम ने मिलकर सटीक सूचना पर कार्रवाई की। पकड़ी गई हेरोइन की अंतरराष्ट्रीय बाजार में कीमत लगभग 5 करोड़ रुपए है।

भीषण गर्मी के कारण बीकानेर में स्कूलों का समय बदला

सुबह की पारी 4 घंटे ही होगी संचालित, कलेक्टर ने जारी किए आदेश

बीकानेर । यहां लगातार बढ़ रहे तापमान के बीच सरकारी और प्राइवेट स्कूल का समय सोमवार से बदल जाएगा। इसके लिए जिला शिक्षा अधिकारी माध्यमिक कार्यालय से प्रस्ताव मांगे गए थे, जिसके बाद आदेश जारी किए गए हैं।

जिला कलेक्टर निशांत जैन ने बताया कि तापमान अधिक है, ऐसे में समय में बदलाव किया गया है। अब स्कूल सुबह साढ़े सात बजे से साढ़े ग्यारह बजे तक संचालित करने के आदेश दिए गए हैं। नन्हें बच्चों के स्वास्थ्य को ध्यान में रखते हुए ये आदेश दिए हैं।

बीकानेर में अधिकतम तापमान इस समय 43 डिग्री सेल्सियस तक जा रहा है, ऐसे में दोपहर एक बजे बाद स्कूल छुट्टी की जाएगी। बच्चों को तेज धूप में जाना पड़ता है। अस्पतालों में भी बीमार बच्चों की संख्या बढ़ रही है। ऐसे में जिला कलेक्टर निशांत जैन ने शिक्षा विभाग से प्रस्ताव मांगे, इसी आधार पर स्कूल का समय सुबह साढ़े सात बजे

भाजपा ने महिला आरक्षण बिल पर कांग्रेस को घेरा

जिलाध्यक्ष ने विधायक पर साधा निशाना, सड़कों पर उष् सवाल

गंगापुर सिटी । भाजपा जिलाध्यक्ष मानसिंह गुर्जर ने महिला आरक्षण बिल समेत कई मुद्दों को लेकर कांग्रेस को घेराबंदी करते हुए गंगापुर सिटी की विकास में कोटाई बरतने का आरोप लगाया। उन्होंने पांचना बांध से पानी नहीं मिलने, चंबल परियोजना और शहर की सड़कों की खराब स्थिति को लेकर स्थानीय कांग्रेस विधायक रामकेश मीणा पर जमकर निशाना साधा। गुर्जर ने आरोप लगाया कि इन महत्वपूर्ण मुद्दों पर राजनीति नहीं होनी चाहिए। इस दौरान निवर्तमान सभापति शिवरत अग्रवाल, प्रधान मंजू गुर्जर, मंडल अध्यक्ष मितलेश व्यास, जिला मोर्चा प्रभारी जमनालाल वैष्णव और भाजपा महिला मोर्चा की राधा दीक्षित सहित कई पदाधिकारी मौजूद रहे। जिलाध्यक्ष गुर्जर ने कहा कि कांग्रेस ने घमिलाया आरक्षण बिल के मुद्दे पर हमेशा दोहरी राजनीति की है। उन्होंने बताया कि यह बिल पहली बार 1996 में एच.डी. देवगौड़ा सरकार के दौरान संसद में पेश किया गया था, लेकिन तब इसे पारित नहीं होने दिया गया। गुर्जर ने कहा कि 1999 से 2000 के दौरान अटल बिहारी वाजपेयी सरकार ने भी बिल पास कराने का प्रयास किया, लेकिन विपक्षी

दलों ने इसमें बाधा डाली। यूपीए सरकार के कार्यकाल में राज्यसभा से पारित होने के बावजूद कांग्रेस ने इसे लोकसभा में आगे नहीं बढ़ाया। बीजेपी जिलाध्यक्ष ने बताया कि 19 सितंबर 2023 को प्रधानमंत्री नरेंद्र मोदी के नेतृत्व में यह बिल पारित हुआ, लेकिन कांग्रेस और उसके सहयोगी दलों ने 2026 में परिसीमन के साथ लागू होने वाले प्रावधानों का विरोध किया। गुर्जर ने कहा कि देश की आधी आबादी के साथ यह अन्याय है, जिसका जवाब महिलाएं मतदान के जरिए पॉपुलर रूप से दे सकती हैं। गुर्जर ने कहा कि 2020 में ग्रामोत्थान के मंत्री मीणा द्वारा एक जनहित याचिका (चर) दायर की गई थी, जिसके बाद 2021 में बांध से पानी छोड़ा गया, लेकिन बाद में इसे बंद कर दिया गया। गुर्जर ने यह भी कहा कि 2022 में विधायक रामकेश मीणा ने भी एक याचिका दायर की थी, जिसमें 90 प्रतिशत मुआवजे की मांग रखी गई थी। वर्ष 2023 में जब वे तत्कालीन सरकार में मुख्यमंत्री के सलाहकार थे, तब भी पांचना बांध से पानी नहीं खुलवा सके। उन्होंने आरोप लगाया कि

विधायक जल बंटवारा समिति में भी शामिल थे, लेकिन उस समय और आज उनके बयान अलग-अलग हैं। उन्होंने कहा कि जब मामला न्यायालय में विचाराधीन हो, तब इस प्रकार की बयानबाजी से बचना चाहिए। चंबल परियोजना को लेकर जिलाध्यक्ष ने कहा कि वर्ष 2017 में तत्कालीन मुख्यमंत्री वसुंधरा राजे के कार्यकाल में गंगापुर सिटी को चंबल का पानी मिला था। उस समय निरीक्षण और योजना को गति दी गई थी। उन्होंने आरोप लगाया कि कांग्रेस सरकार आने के बाद इस परियोजना पर काम हलुप हो गया और विधायक रामकेश मीणा न तो बजट जारी करवा सके और न ही परियोजना को आगे बढ़ा सके। उन्होंने कहा कि अब मुख्यमंत्री भनजलाल शर्मा के नेतृत्व में भाजपा सरकार ने चंबल परियोजना के लिए 15 करोड़ रुपए स्वीकृत किए हैं। इससे पंपसेट लगाने और शहर को पर्याप्त पेयजल उपलब्ध कराने में मदद मिलेगी। मानसिंह गुर्जर ने कहा कि गंगापुर सिटी में सड़कों की हालत बेहद खराब है और विधायक केवल बयानबाजी कर रहे हैं। उन्होंने कहा कि 113 टुकड़ों में सड़कों का काम उनके कार्यकाल में हुआ।

115 रोगियों के लेन्स प्रत्यारोपित

बीकानेर । गंगाशहर राजकीय सैटेलाइट चिकित्सालय में अप्रैल माह में आयोजित नि:शुल्क नेत्र चिकित्सा शिविर में रोगियों के नेत्रों की जांच व ईलाज किया गया। गंगाशहर नागरिक परिषद के सम्पत्तलाल दूगड़ ने बताया इस शिविर में बीकानेर जिले के आस-पास के ग्रामीण इलाकों व गंगाशहर, भीनासर से आये ऑपरेशन योग्य चर्चयित 115 रोगियों के लेन्स प्रत्यारोपित किये गये। ऑपरेशन नेत्र शल्य चिकित्सक डॉ. संजीव सहगल ने किया। अस्पताल अधीक्षक डॉ. मुकेश वाल्मिकी ने बताया कि शिविर में बीकानेर क्षेत्र के दूरदराज गांवों से आए रोगियों की नेत्र शल्य चिकित्सा की गई। गंगाशहर नागरिक परिषद के महेन्द्र चैपड़ा ने बताया कि इस शिविर में नेत्र चिकित्सक सहायक अनिल यादव, पंकज, विमल तेजी, मोहम्मद युसुफ, प्रशान्त आदि कर्मचारियों ने महत्वपूर्ण भूमिका निभाई। परिषद के महेन्द्र चौड़ा, सम्पत्तलाल दूगड़, बच्छराज रांका, विनोद बोध्या आदि ने व्यवस्थाओं में सहयोग दिया। गंगाशहर नागरिक परिषद, गंगाशहर ईकाई के चैयरमैन जतनलाल दूगड़ ने बताया कि हर माह लगाये जाने वाले दो नेत्र चिकित्सा शिविरों (10 व 24) के क्रम में अलाहा नि:शुल्क नेत्र चिकित्सा शिविर।

सार-समाचार

प्रदेश प्रभारी ने नई कार्यकारिणी गठन कर मजबूती पर जोर दिया

सूरतगढ़ । यहां बहुजन समाज पार्टी (बसपा) की सूरतगढ़ विधानसभा क्षेत्र की संगठन समीक्षा बैठक रविवार को पार्टी कार्यालय में आयोजित की गई। बैठक में प्रदेश प्रभारी मा. एड. प्रेम बारूपाल मुख्य अतिथि के रूप में शामिल हुए, जबकि लोकसभा जेन प्रभारी सीताराम सीला विशिष्ट अतिथि के तौर पर मौजूद रहे। बैठक में क्षेत्र के अनेक पदाधिकारी और कार्यकर्ताओं ने भाग लिया। बैठक को संबोधित करते हुए प्रदेश प्रभारी प्रेम बारूपाल ने कहा कि बसपा आगामी चुनाव मजबूत संगठन के आधार पर लड़ेगी। उन्होंने कहा कि पार्टी का मुख्य उद्देश्य समाज के विभिन्न वर्गों और जातियों में बिखराव को समाप्त कर उन्हें एकजुट करना है, ताकि समतामूलक समाज की स्थापना की जा सके। उन्होंने कार्यकर्ताओं से संगठन को जमीनी स्तर पर मजबूत करने और आमजन से जुड़ने का आह्वान किया। प्रदेश प्रभारी ने कार्यकर्ताओं से संगठन को जमीनी स्तर पर मजबूत करने और आमजन से जुड़ने का आह्वान किया। इस अवसर पर सूरतगढ़ विधानसभा की नई कार्यकारिणी का भी गठन किया गया। जिसमें भानीराम नायक और धनरााम मेघवाल को विधानसभा प्रभारी नियुक्त किया गया, जबकि वेदप्रकाश पट्टीर को विधानसभा अध्यक्ष बनाया गया। इसके अलावा हनुमान पाटवाल को उपाध्यक्ष, हरफूल बाल्मिकी को महासचिव, पतराम कड़ला को सचिव और मनोरााम तंवर को खजाना की जिम्मेदारी सौंपी गई। बैठक में महेन्द्रसिंह भादू, कृष्ण लाल लूना, रवि कड़ेला, सुखदेवसिंह चालिया, राजवीर सिंह, जसप्रीत कौर, हरिसिंह, हरवंश सिंह और रेडाराम सत्री फुलका सहित कई कार्यकर्ता मौजूद रहे। अंत में नवगठित पदाधिकारियों ने संगठन को मजबूत करने और पार्टी की नीतियों को जन-जन तक पहुंचाने का संकल्प लिया।

शातिर वाहन चोर गिरफ्तार, 7 मोटरसाइकिलें बरामद

बीकानेर, शहर में बढ़ती वाहन चोरी की घटनाओं पर अंकुश लगाने के लिए कोटगेट पुलिस को बड़ी सफलता मिली है। पुलिस ने एक शातिर वाहन चोर को गिरफ्तार कर उसके कब्जे से चोरी की सात मोटरसाइकिलें बरामद की हैं। आरोपी से पूछताछ के आधार पर अन्य वादातों के संबंध में भी जांच जारी है। कोटगेट थाना प्रभारी धीरेंद्र सिंह शेखावत ने बताया कि विशेष गिरफ्तारी और मुखबिार की सूचना के आधार पर यह कार्रवाई की। गिरफ्तार आरोपी की पहचान जय सांखला उर्फ जयकिशन (26) निवासी नय्यूसर बास, बीकानेर के रूप में हुई है। पूछताछ में आरोपी ने शहर के विभिन्न थाना क्षेत्रों से अलग-अलग तिथियों में मोटरसाइकिल चोरी की वादातों को अंजाम देना स्वीकार किया है। पुलिस के अनुसार, आरोपी के कब्जे से अब तक चोरी की कुल सात मोटरसाइकिलें बरामद की जा चुकी हैं। बरामद वाहनों के संबंध में अनुसंधान और स्वल्पान की कार्रवाई जारी है। आरोपी के खिलाफ भारतीय न्याय संहिता और भारतीय नागरिक सुरक्षा संहिता की विभिन्न धाराओं के तहत मामला दर्ज कर जांच की जा रही है शहर में वाहन चोरी और संपत्ति संबंधी अपराधों पर अंकुश लगाने के लिए पुलिस का अभियान लगातार जारी है। पुलिस का कहना है कि ऐसे अपराधियों के खिलाफ आगे भी सख्त कार्रवाई की जाएगी।

पेट्रोल से भड़की आग, युवक झुलसा

अनुपाठ । यहां रावला मंडी के डंडी रोड स्थित बाट वरुस के पास एक पंचकर की दुकान में अचानक भीषण आग लग गई, जिससे इलाके में अफरा-तफरी मच गई। सूचना मिलते ही पुलिस और पानी के टैंकर मौके पर पहुंचे और करीब दो घंटे की कड़ी मशक्कत के बाद आग पर काबू पाया गया। हालांकि तब तक दुकान में रखा पूरा सामान जलकर राख हो चुका था। दुकान में पेट्रोल बिखरा हुआ था। इसी दौरान दुकान मालिक चेताराम पूजा कर रहे थे और जलती हुई माचिस की तीली आग से पेट्रोल पर गिर गई, जिससे आग तेजी से फैल गई। देखते ही देखते आग ने विकराल रूप धारण कर लिया और दुकान में रखे नए-पुराने टायरों सहित अन्य सामान को अपनी चपेट में ले लिया। इस हादसे में 18 वर्षीय राजेश कुमार झुलस गया। घटना के समय वह पेट्रोल के पास काम कर रहा था और अचानक आग की चपेट में आने से उसके पैर झुलस गए। दुकान में मौजूद ग्राहक ओमप्रकाश नायक और दुकान मालिक ने आग बढ़ती देख बाहर भागकर अपनी जान बचाई। धायल राजेश को तुरंत रावला के सरकारी अस्पताल में भर्ती कराया गया, जहां उसका उपचार जारी है। आग के दौरान दुकान में रखा एक छोटा गैस सिलेंडर भी इसकी चपेट में आ गया था। मौके पर मौजूद पानी के टैंकर चालक राह बरियाम खान और अन्य लोगों ने सूझबूझ दिखाते हुए जलते हुए सिलेंडर को बाहर निकाला और गली बंदी की मदद से आग बुझाई। समय रहते की गई इस कार्रवाई से एक बड़ा हादसा टल गया। घटना की सूचना मिलते ही एसआइ गिरधारी सिंह, प्रशासक दिनेश सोनी और अन्य अधिकारी मौके पर पहुंचे। बिजली विभाग के इंजीनर रोहित छीपा ने तुरंत इलाके की बिजली आपूर्ति बंद करवाई, जिससे राहत कार्य में मदद मिली। करीब दो घंटे की मेहनत के बाद आग पर पूरी तरह काबू पा लिया गया। प्राथमिक आकलन के अनुसार इस आगजनी में लगभग 3 लाख रुपये का नुकसान हुआ है।

शिविर से महिलाओं का आत्म विश्वास मजबूत : शर्मा

मेड़ता सिटी । प्रेस क्लब मेड़ता सिटी के तत्वावधान में आयोजित सात दिवसीय मेहेंद्री एवं ब्यूटी पार्लर प्रशिक्षण शिविर के दूसरे दिन महिलाओं एवं युवतियों ने बड़-चढ़कर शिविर में हिस्सा लिया। शिविर में नेत्र युवतियों को धागा चलाना, मेहंदी बनाना के साथ बालों की हेयर स्टाइल बन कर प्रैक्टिकल के रूप में जानकारी दी। प्रशिक्षण प्रशिक्षिका नुपुर वर्मा ने प्रशिक्षणार्थियों को मेहंदी व ब्यूटी पार्लर की बारीकियों के बारे में थ्योरी व प्रैक्टिकल रूप से प्रशिक्षण के साथ बालिकाओं में छुपे उनके कलाओं को उजागर करने के काम कर रही है। वहीं शिविर के दूसरे दिन की मुख्य अतिथि मीरा महिला मंडल अध्यक्ष समाज सेविका उमा शर्मा रजत ने कहा कि पहली बार इस अवसर है कि पत्रकार प्रवर्तिका के साथ ही समाजिक सरोकार के कार्यों में अपनी अग्रणी भूमिका निभा रहे है वहीं उपस्थित महिलाओं व युवतियों को कहा कि आप इस अवसर का लाभ लेते हुए इस कला को सीखकर अपना करियर बना सकते हैं। शर्मा ने कहा शिविर माध्यम से रोपते रोजगार के साथ साथ अपना आत्म।

‘शेरवानी’ में सजते हैं हनुमानजी

श्रीगंगानगर । आपने संकट मोचन हनुमानजी को सिंदूरी चोले या लंगोट में तो कई बार देखा होगा, लेकिन श्रीगंगानगर में बज्रदेवली का एक ऐसा रीयल रूप है कि इस देव को यह रीति नतमस्तक हो जाता है। चहल चौक स्थित श्री संकट मोचन हनुमान मंदिर के 39वें वार्षिक महोत्सव पर हनुमान जी किसी दिव्य राजा की तरह ‘शेरवानी’ और जोधपुरी साफे में दर्शन दे रहे हैं।

संभवत यह जिले का एकमात्र ऐसा मंदिर है, जहां हनुमान जी की 6.15 फीट ऊंची भव्य प्रतिमा को जोधपुरी अंदाज में तैयार किया जाता है। हनुमानजी की इस प्रतिमा का यह राजसी श्रृंगार चर्चा में है। इस एक शेरवानी को बनाने में करीब 8-10 हजार रुपए का खर्च आता है। यहां हनुमानजी को शेरवानी पहनाने का चलन 5 साल पहले हुआ था। जो कि आज भी निरंतर जारी है।

बात दें कि मंदिर की स्थापना दिवंगत रामचंद्र बंसल ने 1987 में करवाई थी। श्री रामचंद्र बंसल चैरिटेबल ट्रस्ट के सेवादार पवन बंसल बताते हैं कि इस मंदिर में हनुमानजी की प्रतिमा को जयपुर के कारीगरों ने संगमरमर पत्थर से तैयार की थी। यहां बालाजी महाराज भक्तों को खड़े मुद्रा में

दर्शन देते हैं। आमतौर पर हनुमानजी को बाल रूप या विपट रूप में पूजा जाता है। लेकिन श्रीगंगानगर हनुमानजी का यह रूप कलयुग के राजा के रूप में स्थापित है। बंसल ने बताया कि मंदिर में हर रविवार को भंडारे का प्रसाद बांटा जाता है। इसके लिए आगामी 2030 तक की एडवांस बुकिंग भी हो चुकी है। ?इस अनूठी परंपरा की शुरुआत 5 साल पहले हुई थी, जो आज एक बड़े जन-आकर्षण का केंद्र बन चुकी है।

हनुमान जी के इस खास पहनावे की कुछ रोचक बातें हैं। अबोहर के सिंदू माधुर विशेष रूप से हनुमान जी की शेरवानी सिलते हैं और उन्हें पहनाने के लिए एच.श्री श्रीगंगानगर पहुंचते हैं। यहीं शेरवानी बनाने का काम शुरू होता है। खास बात यह है कि भक्तों की मन्नतें पूरी होने व अन्य खास मौकों पर चढ़ाई गई शेरवानियों की संख्या अब 70 के पार पहुंच चुकी है। मंदिर में भगवान को लंगोट और धोती पहनी पहनाया जाता है, लेकिन शेरवानी वाला श्रृंगार सबसे अनूठा है। मंदिर में हनुमानजी के लिए वार्डरोब है। इन कमीती शेरवानियों की चमक बरकरार रखने के लिए विशेष ड्राई क्लीनिंग और रखरखाव किया जाता है। मौसम के हिसाब से भी रंगों और कपड़ों का चयन होता है।

खाद-बीज विक्रेताओं की आज देशव्यापी हड़ताल, भीलवाड़ा में भी प्रतिष्ठान रहेंगे पूर्णतः बंद

भीलवाड़ा । राजस्थान एग्रीकल्चरल इनपुट डीलर्स एसोसिएशन के आह्वान पर, महाराष्ट्र संगठन द्वारा शुरू की गई बेमियादी हड़ताल के समर्थन में भीलवाड़ा

जिला संगठन के अध्यक्ष शांतिलाल पाटीवाल ने बताया कि यह हड़ताल खाद-बीज विक्रेताओं और किसानों से जुड़ी प्रमुख विभागीय समस्याओं के विरोध में की जा रही है।

जिले के खाद-बीज विक्रेताओं ने 27 अप्रैल (सोमवार) को एक दिवसीय सांकेतिक बंद का निर्णय लिया है। इस दिन जिले भर के सभी खाद-बीज विक्रेता अपने प्रतिष्ठान बंद रखकर इस देशव्यापी आंदोलन में अपनी भागीदारी सुनिश्चित करेंगे। जिला संगठन के अध्यक्ष



किसानों से जुड़ी प्रमुख विभागीय समस्याओं के विरोध व्यापारियों ने मिटिंग की।

शांतिलाल पालीवाल ने जानकारी देते हुए बताया कि यह हड़ताल खाद-बीज विक्रेताओं और किसानों से जुड़ी प्रमुख विभागीय समस्याओं के विरोध में की जा रही है। उन्होंने कहा कि वर्तमान कानूनी प्रक्रियाओं की जटिलताओं के कारण व्यापारियों और किसानों को अनावश्यक परेशानियों का सामना करना पड़ रहा है। संगठन इन नियमों के सख्त विरोध और व्यावहारिक बदलाव की मांग कर रहा है। इस हड़ताल के तहत भीलवाड़ा जिले की समस्त तहसील

हिण्डोली बाईपास तिराहे पर 3 बैचें लगाई



बून्दी। जनजागरण सेवा समिति, बून्दी की प्रेरणा से बाईपास रोड तिराहे पर एवं सीबीईओ ऑफिस में बैचें लगाई गई। समिति सचिव विनोद जोशी (बैच वाले बाबा) ने बताया कि समिति की प्रेरणा से हिण्डोली बाईपास रोड नया बस स्टैंड के पास देवली कट पर जयपुर-कोटा रोड पर यात्रियों को कड़ी धूप में खड़े होकर बसों का इंतजार करना पड़ रहा था। इसके मध्यनजर टिनशेड के नीचे स्वर्गीय श्री पंकज भूतडा की स्मृति में उनके पिता परमेश्वर भूतडा, भाई दीपक भूतडा (सीए) ने 2 बैचें लगावाकर यात्रियों को राहत देने एवं मुख्य ब्यांक शिक्षा अधिकारी कार्यालय हिण्डोली में आगतुकों के विश्राम की दृष्टि से एक बैच लगावाई। सचिव विनोद जोशी ने आगामी दिवसों में उस स्थान पर यात्रियों की समस्याओं को ध्यान में रखते हुए बैचें, वृक्षारोपण एवं पानी की व्यवस्था में सहयोग के लिए भी हिण्डोली समाजसेवियों से अपील की है। इस मौके पर परमेश्वर भूतडा, दीपक भूतडा (सीए), मुकेश भूतडा, उकल्ल, निंकुज भूतडा, अशोक खींची आदि मौजूद थे।